

ప్రియమైన నీరజకృత్యూ నమస్కారం. నీ ఉత్తరం చేరింది. నీకీ ఉత్తరాలు రాసే బెడద తప్పడం కోసం ఇంట్లో ఫోన్ పెట్టించుకో లేని నా అశక్తతకు మన్నించు. అశక్తత మాట అటుంచి, కాలంతో పోటీపడి ఫోన్లో ముక్తసరిగా మాట్లాడడం కన్నా, ఉత్తరాల్లో నింపాదిగా మనసు విప్పి విషయనివేదన చేసుకోవడమంటేనే నాకిష్టం. అన్నట్టు నువ్వు 'ట్రావెలర్ గానా? రాస్తున్నావా? అనలు రాసే ఉద్దేశం ఉందా?' అని నిలదీసి అడిగావు. అక్కయ్యా, నువ్వు కోపగించుకోకపోతే నేనాకమాట చెబుతాను. మాటల్లోగానీ, చేతల్లోగానీ పదిమందినీ అనుసరిస్తూ నడచుకుంటేనే మనకు భద్రత. లోకంలో ఉన్న నిశ్చితాభిప్రాయాలకు వ్యతిరేకంగా ఎవడైనా మాట్లాడితే, వాడికి మునుపటికప్పుడో భూమి గుండ్రంగా ఉందని చెప్పిన శాస్త్రవేత్తకు జరిగిన సత్కారమే జరుగుతుంది. భారతీయ నాగరికతకు ప్రస్తుతం

సంతకు వెళ్ళి ఎరుగనివాడుగూడా అమెరికాకు వెళ్ళి రావచ్చు. ఒకానొక కళలో కొంత ప్రవేశమో, అభినివేశమో కలిగి ఉండడం నాకు సమకూరిన గొప్ప అర్హతైపోయింది. సంయుక్త రాష్ట్రాలలోని తెలుగు సాంస్కృతిక సంస్థల సమాఖ్య ఒకటి అన్ని నదుపాలకూ హామీ ఇచ్చి, వివిధ నగరాల్లో వేణుగాన కచ్చేరీలు ఏర్పాటు చేయకపోతే నాది అమెరికా వెళ్ళవచ్చే ముఖంగాదు. ఒకమాట చెప్పనా అక్కయ్యా, ఈ ప్రయాణానికంతా అంతర్వాహినిగా ఉన్నది ఎట్లాగైనా నిన్ను కలుసుకోవాలన్న సంకల్పమే! అప్పటికి నువ్వుత్తరం రాసి అయిదారేళ్ళయి పోయింది. నేను రాసిన ఉత్తరాలేమో 'అడ్రస్ జాడ తెలియడం లేదన్న రిమార్కుతో తిరిగొచ్చేశాయి. మనకు కావలసినవాళ్ళు విశాల ప్రపంచంలో ఎక్కడో ఒకచోట ఉన్నారనుకోవడంలో గొప్ప సంతృప్తి ఉంది. హఠాత్తుగా అంతర్వాహినిపోయి, ఆ

అమెరికాలో నా పర్యటన చికాగో నగరం నుంచి ప్రారంభమైంది. డల్లాస్, ఆస్టిన్, హ్యూస్టన్ నగరాలు కేంద్రంగా టెక్సాస్ రాష్ట్రంలో చాలా ప్రదేశాలు చూశాను. కెనడా వీసా సంపాదించి అట్లావా, టోరంట్లో పట్టణాలకు వెళ్ళాను. తిరిగివచ్చి డెట్రాయిట్లో కొన్నాళ్ళుండి నయాగరా మీదుగా బడెలో చేరుకున్నాను. అక్కయ్యా ఆ ఊళ్ళ పేర్లు, ఆ ప్రయాణాలు నీకు తెలియనివా? వాటిని గురించి ఏకరవుపెడుతూ నిన్ను విసిగించను. అయితే, బయటికి చెప్పుకోవడానికి వెనుకాడుతూ, నా మనసులోనే దాచుకున్న అభిప్రాయాలను నీతో పంచుకోక తప్పదు. ఎన్నో అకాశహర్యాలు, ఎన్నో రోడ్లు, ఎన్నో డిపార్ట్మెంట్ స్టోర్లు - అన్ని ఒకదాని కొకటి డిటోగా కాసరావడమే అమెరికా నగరాల ప్రత్యేకత అనుకుంటాను.

ఎప్పుడూ తలుపులు మూసి ఉండడం వల్ల స్ట్రీట్ చిత్తువుల్లా కానవచ్చే ఇళ్ళు, లోపల ఎవరున్నారో తెలియకుండా చీమలబారులా సాగిపోయే కార్లు, పాదచారులు నడయాడని రోడ్లు నాకు వినుగుదలను కలిగించాయనే చెప్పాలి. తెలుగు రక్షం పంచుకున్నట్టి అమెరికా నేల పైన నివసిస్తున్న అన్నదమ్ముళ్ళు, అక్కచెల్లెళ్ళు జీవనవిధానమే నా పరిశీలనకు తరిగిపోని ముడివస్తువుగా పరిణమించింది. మామూలుగా నేను భార్యభర్తలిద్దరూ ఉద్యోగులుగా ఉన్నవారి ఇళ్ళలోనే బస చేశాను.

వాళ్ళు ఆరింటికల్లా నిద్ర లేస్తారు. ఇంటిని తుడిచిపెట్టి, బోకులు కడిగిపెట్టి, స్నానపానాలు ముగించి, మొక్కుజొన్న పిండి ముక్కులు పాలల్లో కలుపుకొని చద్దన్నం తిన్నట్టు గబగబా నోట్లో వేసుకుని చెరోక కారుపైన చెరోక దిశగా ఉద్యోగవిదులకు వెళ్ళిపోతారు.

ఆఫీసు పక్షులన్నీ గూళ్ళు చేరుకునే ఆపర సంజవేళల్లో చీమల నడకతో పోటీ పడినట్లు ముందూ, వెనకా సాగే కార్లకు అనుగుణ్యంగా తమ కారు వేగాన్ని సర్దుకుంటూ సాయంకాలం ఏడింటికిగానీ ఇల్లు చేరుకోలేరు. రిమోట్ కంట్రోల్తో తలుపులు తెరిపించుకుని పేరు పెట్టి బిడ్డల్ని బిగ్గరగా పిలుస్తూ ఇంట్లోకి దూసుకొస్తారు. అదంతా వాళ్ళ చాపల్యం మాత్రమేగానీ ఆవేశపుడు అమెరికన్ పడుచువాళ్ళెక్కడైనా ఇంట్లో ఉంటారా? భార్యభర్తలకదంతా ఆలోచించుకునే తీరిక మాత్రం ఎక్కడిది? డ్రస్ మార్చుకుని వెళ్ళి వెళ్ళి పంటగదిలో పడతారు. వేడి

అరచేతిలో గోబు

ఇంట్లో ఎవరైనా అమెరికా వెళితే అదో గొప్ప స్టేటస్ సింబల్. ఆస్తి, ఆనందాలకు అక్కడ కొదవేముంది? ఇది ఒకవైపు, మరి మరోవైపు...

అమెరికా భజన అన్నది కలికితురాయిగా కుదిరిపోయింది. 'మా పెదనాన్నగారి అల్లుడికి వేలువిడిచిన తమ్ముడు స్టేట్స్లో ఉన్నాడని చెప్పుకోవడం చాలా గొప్ప నా కొడుకు జాబు రాసినాడమ్మా, నలభై ఏడో అంతస్తులో ఉన్నవాడి ఆఫీసులో కూచుని రాసినాడంట' అని చెప్పుకోవడం మరింత గొప్ప.

ఇటీవల నేను, కొడుకూ కోడలూ, కూతురూ అల్లుడూ కూడా అమెరికాలో ఉన్న ఓ పెద్దమనిషితో మాట్లాడుతూ ఉండి, బుద్ధిమాలి నా అమెరికా అభిప్రాయాలు కొన్నింటిని బయట పెట్టడానికి ప్రయత్నించాను. మనిషి ఆగ్రహాదగ్రుడైపోవడమంటే ఏమిటో అప్పుడే తెలిసింది.


'భారతదేశం గూడా ఒక దేశమా? భారతీయులుగూడా మనుషులేనా? వీళ్ళు తింటున్నది తిండేనా? బతుకుతున్నది బతుకేనా? అన్నట్టుగా ఆయన చీత్కారప్రాయంగా నావైపు చూశాడు.

'చాలేవయ్యా నువ్వున్నా, నీ మిడిమిడి జ్ఞానమున్నా! నక్క ఎక్కడ, నాకలోక మెక్కడ?' అంటూ దులిపిపారేశాడు. అంతెందుకు, ఏదో డెప్యూటీషన్ మీద స్టేట్స్లో రెండేళ్ళుండివచ్చిన వారి పంశాంకురం - అయిదేళ్ళ కుర్రాడు, 'డర్టీ ఇండియా! మనకొద్దే వద్దు. లెటజ్ గో టు అట్లాంటా మమ్మీ' అంటూ తల్లితండ్రుల్ని మురిపించడం చూసి నేను నా విన్యయాన్ని దిగమింగుకున్నాను. మన మాట, మన తిండి, మన గాలి, మన నీరు మొదలైన వాటిపట్ల చాపకింద నీరులా ఇలా అసహ్యం విస్తరించడం చూస్తుంటే నాబోటి అర్థకులకు మతి పోతూ ఉంది. ఈ పరిస్థితిలో నేనేం ట్రావెలర్ గా రాయగలను చెప్పు. లేదంటే నిర్భయంగా నా అభిప్రాయాలు బయటపెట్టుకోవడానికి సువ్యక్త దానివైనా ఉన్నావు. అదైనా ఎంత అదృష్టం! రాకపోకలకు చార్జీలు భరించి, అక్కడ ఆతిథ్యమివ్వ గలిగినవాళ్ళుగూడా సమకూరితే మామూలు వారపు

తరువాత వాళ్ళ అజాపజా తెలియకపోతే ఏమనుకోవాలి? ఈ విషయం జుప్టికొచ్చినప్పుడల్లా నాకు ఏడుపొస్తుండేది. చిన్నప్పుడే తల్లి పోయిందా, తండ్రి మారుమనువు చేసుకున్నాడా, సొంత ఇంట్లోనే నేను వరాయివాడినైపోయానా, అప్పట్లో పెద్దమ్మ ఆదరణ దొరక్కపోతే నా బతుకేమై పోయేదో?

ఆమె నన్ను నెల్లూరు తీసుకొచ్చేసింది. ఆమె ఒళ్ళో నువ్వు నీ ఒళ్ళో నేను కూర్చుని తీయించుకున్న ఫోటో నీకు గుర్తుండా అక్కయ్యా ప్రతి ఏడాది సూళ్ళూరుపేట వెళ్ళి చెంగాళమ్మను సేవించుకునేవాళ్ళం. వెంకటగిరిలో నాటకాలు చూసేవాళ్ళం. వారానికి రెండుమూడుసార్లయినా రంగనాయకస్వామిని దర్శించేవాళ్ళం. పెన్నానది ఇసుకతీన్నెల్లో భొమ్మరిళ్ళు కట్టుకునేవాళ్ళం. వంతెన పైన వెళ్ళే రైల్లోని ప్రయాణికులకు చేతులూపుతూ వీడ్కెలు చెప్పేవాళ్ళం. ఆమాటకొస్తే నా చిన్ననాటి స్మృతులన్నీ నీతో ముడిపడినవేకదా. అలాంటి నువ్వు నీ అతీగతి గురించి ఒక చిన్న క్లా అయినా మిగల్చకుండా అజ్ఞాతంలోకి జారిపో తావా? తలచుకున్నకొద్దీ నీపైన నాకు కోపంగాడా వస్తుండేది. జాన్ కెనడీ అంతర్జాతీయ విమానాశ్రయంలో దిగి అమెరికా నేలపైన తొలి అడుగులు వేస్తుండగా నా మనసులో మెదలినవన్నీ నిన్ను గురించిన జ్ఞాపకాలే.

'ఓరుగంటి నీరజాదేవి అండ భూవతిరాజా. ఒక కూతురుంటుంది వాళ్ళకు. పిట్టబర్గ్ దగ్గర సిల్వర్టన్ ఇండస్ట్రీయల్ ఏరియాలో ఉండేవాళ్ళు. ఏమండీ, వాళ్ళ పేర్లు ఎక్కడైనా విన్నారా? ఆచూకీ ఏవైనా చెప్పగలరా?' అంటూ ఓ రికార్డు తయారుచేసి మనసులో పదిలపరచుకున్నాను. ఎక్కడికి వెళ్ళినా, ఎవరిని కలుసుకున్నా 'తప్పిపోయిన అక్కయ్య'గా నీ ప్రసక్తి తెస్తూవచ్చాను. 'ఊహూ! తెలియదండీ. అలాంటి పేర్లే విన్నట్లు లేదండీ' అన్న జవాబుతో నా తల దిమ్మదిరిగిపోతూ వచ్చింది.



వేడిగా తయారుచేసుకున్న ఖాద్య పదార్థాలను ఆవురావురంటూ తినేస్తారు. రోజుకంటా ఈ ఏకభోజనమే వాళ్ళు నోచుకున్న మృష్టాన్నం. భోజనానంతరం ఉత్తరాలు చూసుకోవడం, ఫోన్ కాల్స్ చెయ్యడం, 64 పేజీల దినపత్రికను ఒకసారి తిరగియ్యడం- ఇంతటితో ఆరోజుకని దాచిపెట్టుకున్న జవనత్వాలన్నీ ఖర్చయిపోగా, నిద్రలో నడచినట్టుగా వెళ్ళి సొమ్మసిల్లినట్టుగా వడకపైన వాలిపోతారు. సానిక హెటాటళ్ళలో ఇంట్లో దేశపు డాగ్ హెడ్స్ గానీ, ఇటలీ దేశపు ఫిజ్జులుగానీ, చైనా దేశపు చేపల వేపుళ్ళుగానీ మెసవి, అర్ధరాత్రికెప్పుడో ఇల్లు చేరుకుంటూ టీవీలో భయంకర, బీభత్స దృశ్యాలను, కర్ణ కఠోర ఘోరదృశ్యాలను వసంతవైభవాలూగా, కోకిలాలాపాలుగా ఆస్వాదిస్తూ, తెల్లవారుజామున ఎప్పుడో నిద్రలోకి జారుకునే వంశోద్ధారకులకు మధ్యాహ్నం పదకొండుకో, పన్నెండుకోగానీ తెల్లవారదు. ఆలెక్కన తల్లితండ్రులు, వారి బిడ్డలు ఒకరి ముఖం ఒకరు చూసుకోవడం సెలవురోజుల్లో మాత్రమే ఒనగూడే అపురూప సన్నివేశమని చెప్పుకోవచ్చు.

'అమెరికా జీవితం మీపైన నెరపిన ప్రభావాల్లో ప్రముఖమైనదేదీ?' అని నేనొక నడివయసు డాక్టరమ్మనడిగాను.

'తెలియడం లేదా నాయనా. ఇదిగో, ఇలా డబ్బును మింట్ చేసే యంత్రాలుగా మార్చడం' అంటూ ఆమె బదులిచ్చింది. భవిష్యత్తును గురించిన భయాలు ఆమె కళ్ళలో చీకటి నీడల్లా పాకడం గమనిస్తూ నేను

భయపడి పోయాను. 'అదేమిటండీ! కష్టాలు వడితేనేగదా నుఖాలు?' అంటూ ఓదార్చబోయాను. ఆమె నవ్వింది. ఆ నవ్వు ఏడవలేక నవ్వివట్టుంది.

'పోనీ, మన దేశానికి తిరిగిచ్చేయగూడదా? పరమ పాపని భారతమాత కోట్లాది మందిని మోస్తూనే ఉందిగదా. మీరు తిరిగిస్తే ఆమెకు బరువైపోతారా?' అన్నాను.

'ఎందుకులే బాబూ. ఇప్పుడక్కడి బంధువులతో మాకు కోల్డ్ వార్ జరుగుతోంది. ఇక్కడ అమెరికాలో తమకో


డబ్బులు కాసే చెట్టుందనీ, దీన్ని అక్కడి నుంచి కదిలిస్తే డబ్బులు వెళ్ళే తమ ఒడిలో రాలిపోవాలని ఆశించడం వాళ్ళకు రివాజైపోయింది. బాధలూ, కష్టాలూ, దుఃఖాలూ ఉత్తరాల నిండా పెట్టి పంపిస్తే ఎంతకాలమని ఆ ఏడుపు కుండలతో అభిషించుకోగలం? ఇదిగో అక్షయపాత్ర. ఎవరికి కావలసినంత వారు తీసుకోవచ్చుననగల పరిస్థితి ఉంటే మేము ఇండియాకు రావచ్చు. అలా జరగకపోతే మేము నయాగరాలో దూకినా వాళ్ళు పట్టించుకోరు. తమ్ముడూ రంగశాయీ! ప్రపంచాన్ని నడిపేది మానవతా సంబంధాలనేవాడు పరమ మూర్ఖుడు. ఆర్థిక నూత్రాలేనన్నవాడు మహా

ఏ చెరువుకట్టపైన్నో, ఏటి ఇసుకతిన్నెలపైన్నో కూచుని నీ ఆత్మానందం కోసం వేణుగానం కురిపిస్తావో, అదే నీ జీవితంలో బతికిన క్షణాలుగా భావించు.

మేదావి. నువ్వీ అమెరికా దేశంలో ఏ నగరానికైనా వెళ్ళిచూడు. యూనివర్సిటీలో, ఫ్యాక్టీరీలో, ఆస్పతరుల్లో తదితర సంస్థల్లో ఉద్యోగం చేస్తున్న నూనూగు మీసాల భారతీయ యువకులు మనుషులుగా ఉంటూ యంత్రాలుగా మారిపోతున్న దశలో నీకు కనిపిస్తారు. వారంలో అయిదురోజుల పొడుగునా ఊపిరి తిప్పుకోకుండా పనిచేస్తూ, బట్టలుతుక్కోవడం, ఇన్స్టీ చేసుకోవడం, కావలసిన వస్తువులేవైనా కొనుక్కోవడం మొదలైన పనులకు శనివారాలు

కేటాయించి, ఆదివారాల్లో ఏ స్నేహితుడినో కలుసుకోవడానికి వందలకొలది మైళ్ళు కారులో వెళ్ళొస్తూ అద్దాల గదిలో ఊరపిచ్చుకల్లా బందీలై బతుకుతున్న యువకుల్ని చూసి నువ్వు జాలిపడకుండా ఉండగలవా? రెండు వారాల సెలవులో స్వదేశానికి వెళ్ళి, అప్పటికే తల్లితండ్రులు చూసిపెట్టిన సంబంధాల్లో ఒకటి ఎన్నిక చేసుకుని, సాంప్రదాయిక వివాహతంతంగంతోపాటుగా సర్కారు రిజిస్ట్రేషన్ పత్రాలనుగూడా సంపాదించుకుని, వీలైతే కొత్త భార్యతోను, లేకుంటే ఆరు నెలల్లో తప్పకుండా తిరిగివచ్చి తీసుకెళ్ళానన్న వాగానంతోనూ చక్కా ఆకాశమార్గం పట్టేవాళ్ళ దయనీయ పరిస్థితి నీ గుండెల్ని కలచివేయడం లేదా? భూమ్యాకర్షణశక్తిని దాటుకుని అంతరిక్షంలోకి దూసుకుపోయే రాకెట్లలా, తమ బిడ్డలు మాతృదేశాభిమానాన్ని వదలుకుని మరొక నమాజుపు మానసపుత్రులైపోయే ప్రమాదాన్ని మనవాళ్ళిందుకు గుర్తించరు? సుదూర దేశంలో తమ బిడ్డల ఉనికికి, మనికికి గల ఏకైక దాఖలా ఫోన్ పైన జరిగే సంభాషణలుగా మాత్రమే పరిణమించిన తర్వాత, ఇక కలిగే ఆనందమంతా వాళ్ళు పంపే డాలర్లవల్లనే గదా. తల్లితండ్రులకు, వారి బిడ్డలకు మధ్యగల అనుబంధాలు సైతం ఆర్థిక నూత్రాల చేతుల్లోకి వెళ్ళిపోతున్న ఈ మహా మారీచ మానవ నాగరికతా యంత్రంలో మనమందరం మరచిలలు కావలసిందేనా? ఈ అనర్థాన్ని గురించి మీ సామాజిక శాస్త్రవేత్తలు మీకేమీ చెప్పడంలేదా? మీ కవితలు, కథలు, నవలలు హెచ్చరించడంలేదా? అదంతా అలా ఉంచు. నా పరిస్థితిని గమనించావా నువ్వు? ఎట్లాగూ నువ్వు వంటింట్లో కుందేల్లా దొరికిపోయావుగదా! ప్రతిరోజూ ఒక గంటసేపు నీ వేణు వాదనం వినాలన్న కోరిక, అదెంత సులభసాధ్యమైనా నెరవేరిందా? ఇదిగో ఆ గదిలో నేను షిప్ పైన తెలుగు పుస్తకాలు విప్పిచూసే దిక్కులేకుండా కట్టలుకట్టలుగా పడిఉండడం నువ్వు గుర్తించలేదా? తాకిందల్లా బంగారమైపోయే మైదాను రాజుకన్నా ఏం సుఖసంతోషాలున్నాయయ్యా మాకు? నాయనా రంగశాయీ. నామాట ఒకటి ఆలకిస్తావా బాబూ. డబ్బుకోసం కావలిస్తే నువు కచ్చేరీలు చేసుకో. కానీ, ఏ చెరువుకట్టపైన్నో, ఏటి ఇసుకతిన్నెలపైన్నో, ఏ రమణీయ ప్రకృతి స్థలాల్లోనో కూచుని నీ ఆత్మానందం కోసం ఎప్పుడైతే నీ వేణువునుంచి రాగాలు, నాదాలు కురిపిస్తావో, అదే నీ జీవితంలో బతికిన క్షణాలుగా భావించు.

ఆ ఖరు మజిలీ న్యూయార్కు సోమవారం సాయంకాలపు విమానంలో స్వదేశానికి బయల్దేరవలసి ఉండగా, శనివారం నాడు నగరం శివార్లలో నా కార్యక్రమంతో పాటు వనభోజనాలు గూడా ఏర్పాటు చేశారు. భోజనానంతరం విశ్రాంతి తీసుకుంటున్న



పొరబొందాల నడుమ నేను ఆఖరుసారిగా నా అరిగిపోయిన రికార్డును ఆన్ చేశాను. నమూనాలకు దూరంగా కొంచెం వైదొలగి కూర్చున్న ఓ నలభై ఏళ్ళ భద్ర మహిళ నావైపు సాగివచ్చింది.

'ఏమిటండీ! ఏమన్నారు? ఓరుగంటి నీరజాదేవా? నెల్లూరివారేకదూ? హైస్కూలు టీచరు. మాకు సోషల్ స్టడీస్ కు వస్తుండేది. ఆవిడగారెక్కడున్నదీ నేను చెప్పగలను.'

నా ఆనందానికి అవదులు లేకపోయింది. 'అమ్మా, మీకు పదివేల నమస్కారాలు. చిమ్మచీకటిలోకి చొచ్చుకవచ్చిన కాంతికిరణంలా ఉన్నారు నాకు. ఏదీ చెప్పండి ఆడను రాసుకుంటాను' అన్నాను.

'ఉండండి సారీ! వివరంగా చెప్పనివ్వండి' అంటూ ఆమె నన్ను జనాంతికంగా తీసుకెళ్ళింది. 'ఆ ఊరిపేరు ఓల్డ్ హైడ్ పార్కు. తెలిసినవాళ్ళవరో ఉన్నారని మావారు ఏడాదిక్రితం నన్నావూరికి తీసుకెళ్ళారు.

అది చిన్న బస్టి. అందులో తెలుగు కుటుంబాలు అయిదారున్నట్టు తెలిసింది. ఆ ఇంటి గృహిణి వాళ్ళ వివరాలు చెబుతుండగా నీరజాదేవిగారి పేరు వినిపించి ఉలికిపడ్డాను.

'ఇంటిపేరు ఓరుగంటివారేనా' అని అడిగి తెలుసుకున్నాను. నంబర్ తీసుకుని వెంటనే ఫోన్ చేశాను.

'మేడమ్. నా పేరు వద్దురాణి. మాదీ నెల్లూరే. మీ స్టూడెంటుని. మూడేళ్ళుగా న్యూయార్కులో ఉంటున్నాను. మిత్రుల్ని కలుసుకోవడం కోసం ఈరోజు ఉదయమే ఇక్కడికి వచ్చాను. మీరిక్కడ ఉన్నట్టు తెలిసింది. అభ్యంతరం లేకపోతే ఇప్పుడే వచ్చి కలుసుకుంటా'నన్నాను.


ఒక నిమిషం నిశ్శబ్దం. ఆ తర్వాత ఆమె గొంతు పెకలింది. 'మంచీదమ్మాయ్. నేనర్థంతుగా ఒకచోటికి వెళ్తున్నాను. తిరిగిరాగానే కబురు చేస్తాను' అంటూ ఆమె టకీమని రిసీవర్ పెట్టేసింది. అయితే, ఆమెకా ఉద్దేశం లేదని నాకు స్పష్టంగా తెలిసిపోయింది. మళ్ళీ పలకరించదలచుకుంటే, నేనెక్కడున్నానో ఏమిటో తెలుసుకోవద్దా? కారణం ఏదైతేనేమీ, ఆమె పూర్వ పరిచయాలను, స్నేహాలను పునరుద్ధరించుకునే ధ్యాస లేకుండా అజ్ఞాతంగా ఉండిపోదలచుకుంటున్నదని నేను గ్రహించగలిగాను.

వద్దురాణి మూలంగా నాకు నీ ఫోన్ నంబర్ తెలిసింది. ఆమాత్రం ఆధారం దొరకడమైనా అదెంత భాగ్యం. అమెరికాలో ఫోన్ నంబర్ దొరకడమంటే అలీబాబాకు గుహను తెరిచే మంత్రం తెలిసినట్టేగదా.

తిరిగివెళ్ళగానే నాకాశ్రయమిచ్చిన అభిమాని ఇంట్లో నుంచి నీకు ఫోన్ చేశాను. అలా చేస్తున్నప్పుడు నేను గూడా వద్దురాణి చేస్తున్న పొరపాటే చేస్తున్నానన్న విషయం నా మొద్దు బుర్రకు తోచిందే గాదు. నంబర్ డయల్ చేయగానే నీ గొంతు వినిపించింది. నా భావోద్వేగంతో నేనేం మాట్లాడానో గుర్తు లేదు. 'నీరజక్కయ్యా, నేను రంగశాయిని. అయిదారు వారాలుగా అమెరికాలోనే ఉన్నా. నిన్ను కలుసుకోవాలని శతవిధాలుగా ప్రయత్నించాను. ఇప్పుడెట్లాగో నీ నంబర్ దొరికింది. సోమవారమే తిరుగు ప్రయాణం. ఉన్న వ్యవధిల్లా...'

ముక్కు బద్దలయ్యేటట్టు ముఖంమీద గుడ్డనన్నట్టుగా 'వేరీ సారీ! రాంగ్ నంబర్ అంటూ నువ్వు ఫోన్ కట్టేశావు.

గొంతు మార్చుకోవడానికి విఫలప్రయత్నం చేశావులే. అప్పటికి నేనేనా నెల తక్కువగా వుట్టినవాణ్ణి. 'నీకూ బెబ్బెబ్బే, నీ అబ్బకూ బెబ్బెబ్బే' అన్నట్టుగా నువ్వు నన్నుగూడా మభ్యపెట్ట



జూస్తున్నావని నాకు తెలిసిపోయింది.

అయినానరే, నా అమెరికా యాత్రకంతా ఫలశ్రుతిగా నీ అజ్ఞాతవాసానికి భంగం కలిగించితిరాలన్న నిర్ణయానికి వచ్చేశాను.

'మహేష్ బాబుగారూ, నూరు ఆరైనా, ఆరు నూరైనా రేపు మనం ఓల్డ్ హైడ్ పార్క్ వెళ్ళిరావాలి' అన్నాను.

**ఒక నమాజం నుంచి వూర్తిగా
వేర్లను పెల్లగించుకుని వచ్చి తమ
భావి జీవితపు ఆనందాల కోసం
ఈ త్రిశంకుస్వర్గంలో లక్షలాదిమంది
విదేశీయ తల్లితండ్రుల్లా నేనూ
తలకిందులుగా
వేలాడుతూ ఉంటాను.**

'ఓల్డ్ హైడ్ పార్క్? అదెక్కడుందో ఎరుగుదురా? ఆరేడు వందల మైళ్ళకు తక్కువుండదు. కారులో వెళ్ళిరావడం గురించి ఊహించలేము. ఫెట్లో వెళ్ళాల్సిందే. గంటో, గంటన్నరో ఏరోడ్రోమ్ నుంచి టాక్సీలోగూడా వెళ్ళాల్సి ఉంటుంది.

'పరవాలేదు. ఎంత ఖర్చయినా నేను వెనుదీయను. మీరు తోడుగా ఉంటే చాలు'నన్నాను.

అమెరికా ఖండంలోని ప్రయాణ సదుపాయాలు అభ్యుదయ పరంపరాభివృద్ధిగా వర్ధిల్లుగాక. మరునాటి ఉదయం పది గంటలకల్లా మేము ఓల్డ్ హైడ్ పార్కులో గ్రీన్ ఉడ్ డ్రైవ్ నం 69 ఇంటి ముంగిట నిలబడి కాలింగ్ బెల్ మోగించాను. ఆదమరచి ఉన్నావేమో, నువ్వు తటాలున తలుపు తెరిచి, రెడెహ్యాండెడ్ గా నాకు పట్టుబడిపోయావు. 'నీరజక్కయ్యా ఇది నీకు న్యాయమేనా? నాపట్ల ఇంత నిర్ణయ పహించడం నీకు తగునా' అంటూ నీ చేతులు పట్టుకున్నాను. కన్నీటి కొలకులైపోయిన కళ్ళలో నుంచి ఆ క్షణాల్లో నువ్వు నాకుగానీ, నేను నీకుగానీ స్పష్టంగా కనిపించి ఉండమేమో.

డగ్గర్లతో 'రండి, రండి' అంటూ లోపలికి దారితీశావు.

కాఫీ కలుపుకొచ్చే మిషన్లైన నువ్వు వంట గదిలోకి తప్పుకున్నావు. నేను ఇల్లంతా కలయజూస్తున్నాను. గృహ వాతావరణంలో తెలియని వెలితి ఏదో నా మనసును స్పృశిస్తూ ఉంది. ముగ్గురుండవలసిన గ్రూప్ ఫోటోలో ఇద్దరినే చూస్తుంటే గుండెలో ముల్లు దిగినట్టుయింది. నీతోబాటుగా ఫోటోకు దిగిన కుర్ర దొరసానిని రాధిక అనుకోవడానికి ఆధారాలేమీ కనిపించడం లేదు. మూడేళ్ళ చిట్టి రాధికతో నువ్వొకసారి స్వదేశానికి వచ్చావు గుర్తుందా అక్కయ్యా అప్పుడు నేను వేణువు పైన సాధనలు చేస్తూ, కృష్ణశాస్త్రి, తిలక్ లను అధ్యయనం చేస్తూ నిఘాచీరాయణ్ణిగా ఉండేవాణ్ణి. ముద్దులొలికే రాధికను రెండు చేతులతోనూ పైకెగురవేసి పట్టుకుంటూ, 'రాడీ! నేను నిరపరాధీ! ఏనాడు మనకు షాదీ, ఆ నాడు మనకుగాదీ' అంటూ ముదలంకించుకునేవాణ్ణి.

'నా మాటలకేముందిగానీ, ఈ వృద్ధ వివాహానికి మీ బావగారొప్పుకుంటారేమిరా' అంటూ నువ్వు నవ్వేదానివి. మరైతే ఏరీ, ఆ బావగారు ఇప్పుడేరీ? 'ఏవి తల్లీ నిరుడు కురిసిన హిమనమాహములు?'

కాఫీ ఇచ్చాక భోజనం సిద్ధం చేసే నెపం మీద నువ్వు మళ్ళీ వంట గదిలోకి జారుకున్నావు. కొద్దిపాటి పుణ్యకాలం అలాగే గడచిపోనివ్వకుండా నేను కూడా నీ దగ్గరికి వచ్చి కూర్చున్నాను. ఇసుకలో నుంచి తైలం తీయవచ్చునంటారు. తీయవచ్చునేమోగానీ, అదెంత కష్టసాధ్యం? దాదాపు పది హేనేళ్ళ తర్వాత వివాహ జీవితం విచ్చిన్నమైపోవడానికి కారణాలేమిటో నీ నుంచి రాబట్టడం గూడా దుస్తరమైపోయింది. ఎట్లానో చూచాయగానైనా బయటపడ్డావు.

'ఎందుకులే రంగశాయి? కంపెనీ ఉత్పత్తుల ప్రచారం కోసం ఏడాదికి రెండు మూడుసార్లు దేశాలు తిరిగే ఉద్యోగమైపోయింది. వెళ్ళిన ప్రతిచోటా ఏవో కొన్ని ఆఫైర్లు మామూలైపోయాయి. ఏంటేదు, అమెరికా కెలాగైనా రప్పించే పూచీ పహిస్తే చాలుగదా, వలలో పడడానికి సిద్ధం కానిదెవరు? వాళ్ళ ఉత్తరాలు, రానక్రీడల ఫోటోలు కనీసం నాక్కనిపించకుండా చూడాలన్న ధ్యాసయినా లేకపోతే ఏం చెయ్యాలి? కొంపదీని అలాంటి శాల్తీ ఒకటి కొద్ది మాసాల వ్యవధి పైన ఇక్కడికిచ్చేస్తే ఇక తిరుగుళ్ళ కడ్డేముంది?

మాంసం తినొచ్చు, అభ్యంతరం లేదు. ఎముకల దండను మెడలో వేసుకుని, అదొక గొప్పగా భావిస్తూ ఎదుటికొస్తే ఎలా భరించడం? మొదటి

ప్రవాస జీవిత పరిమళాలు

తెలుగు సాహిత్యానికి వన్నె తెచ్చిన ప్రవాసాంధ్రుల భాషాభిమానం

అయిదేళ్ళూ రథం ఒడిదుడుకులతోనే సాగినా సర్దుకున్నాను. రెండో అయిదేళ్ళలో పరిస్థితి విషమించింది. కింఛపాట్లను భరిస్తూ, రాతిబొమ్మలా ఉండిపోయాను. మూడో అయిదేళ్ళలో శ్రుతిమించి రాగాన పడిపోయింది. ఆత్మాభిమానానికి అగ్నిపరీక్ష. ఈ నిర్ణయం తీసుకోవడం అనివార్యమైపోయింది. అదీ సంగతి. ఇంతకుమించి నన్నేమీ అడగొద్దు. అన్నపు మెతుకులే ఆరోగ్యపదమనుకోక, రత్నాలు బొక్కవచ్చుననుకుని పెళ్ళికి మునుపు ముఖపరిచయమైనా లేని వ్యక్తి వెంట ఇక్కడికి రావడమే నేను చేసిన ఘోరమైన తప్పిదమైపోయింది.

కష్టకాలంలో డిగ్రీ చదువు పనికొచ్చింది. ఎవరికీ తెలియకుండా నా ఏకాంతవాసంలో నేనుండిపోతూ, ఇలాగే చివికి కుంగి కృశించి, నశించిపోవడానికే జీవిస్తున్నాను.

ఒరేయ్ తమ్ముడూ, నీ పర్యటనానుభవాలను నువ్వొక యాత్రాచరిత్రగా రికార్డు చేస్తావు గదూ. అందులో దుఃఖభాజనమైపోయిన ఈ దీనురాలి జీవితానికి గూడా కొంచెం తావివ్వ. ఊరూ, పేరూ మాత్రం మారుస్తావు గదూ.

ఏనుగుల సమూహం స్నానం చేసి వెళ్ళిన అడవి కొలనులా నా మనసంతా కలవరంతో నిండిపోయింది. ఎట్లాగో కొంతసేవటికి మానసిక శక్తులన్నింటినీ కూడదీసుకుని, 'అక్కయ్యా, మరి... మరి రాధిక ఏదీ' అని ప్రశ్నించాను.

'ఫ్రండ్స్ తో కలిసి నిన్న సాయంకాలమనగా వెళ్ళింది. ఎక్కడికి వెళ్ళిందో, ఎప్పుడొస్తుందో తాను ఘోస చేస్తేగానీ తెలియదు. ఇట్లాగే ఎప్పుడైనా 'ఈ రోజు నేను ఫలానావాణ్ణి పెళ్ళి చేసుకున్నానమ్మా. ఒక అపార్ట్ మెంటు తీసుకున్నాం. వారంతాలో నువ్వొచ్చిపోవచ్చు. మేమూ వీలయినప్పుడల్లా వస్తుంటాము' అని చెప్పడానికి గూడా ఘోసే ఉపయోగించుకుంటే ఆశ్చర్యపడవలసిందేమీ ఉండదు.

అప్పుడు నేను ఇంకా ఇంకా ఒంటరి దాన్నయిపోతాను. ఒక సమాజం నుంచి పూర్తిగా వేర్లను పెల్లగించుకుని, మరొక సమాజానికి తమ భావి జీవితపు ఆనందాలన్నీ అప్పసంగా దఖలు పరచి ఈ త్రిశంకు స్వర్గంలో లక్షలాదిమంది విదేశీయ తల్లితండ్రుల్లా నేనూ తలకిందులుగా వేలాడుతూ ఉంటాను.

వాతావరణం విషాదంతో బరువెక్కిపోయాక, ఒకరి ముఖం ఒకరు తేరిపారజూసుకునే స్థయిర్యం మనకు లేకపోయింది. వీడ్కోలివ్వడానికి ముందుగా గుమ్మానికావల నిలబడి మౌనపు తెరను కాస్తా ఒత్తిగించుకుంటూ నువ్వడిగావు- 'తమ్ముడూ, రంగశాయీ, అమెరికా యాత్రకంతా సారాంశంగా ఒక మాట చెప్పమని మన దేశంలో ఎవరైనా అడిగితే నువ్వేం చెబుతావో తెలుసుకోవచ్చా?'

నీకు కొంచెం ఊరటగా ఉండాలనుకున్నానేమో తెలియదు. స్మరణకు వచ్చిన మాటలు కొన్ని వల్లించాను- 'అమెరికాలో నేను చాలా ప్రదేశాలు తిరిగాను. వెళ్ళిన ప్రదేశాలన్నింటా 'మీదే ఊరు' అని ప్రశ్నిస్తే, వాళ్ళిచ్చిన జవాబుల్ని బట్టి మన హైదరాబాదు, నీజామాబాదు, విశాఖ, విజయవాడ, తిరుపతి, అనంతపురం లాంటి నగరాలన్నీ అమెరికాకు వలన వెళ్ళిపోయినట్లు గ్రహించాను. వంశదార, నాగావళి, గౌతమి, కృష్ణ, పినాకిని లాంటి నదులన్నీ వెళ్ళివెళ్ళి మిసిసిప్పీలో కలిసినట్లు తోచింది. చూశారా, గ్లోబు గ్లోబంతా అరచేతిలోకి వచ్చేసినట్లు లేదా?'

నీరసంగా నువ్వప్పుడన్న మాట నా చెవుల్లో ఇంకా మార్మోగుతూనే ఉంది.

'గ్లోబు అరచేతిలోకి వస్తే సరిపోయిందా? జీవితంలోకి ఆనందం రావద్దా.'



అమెరికా తెలుగు కథానిక
సంపాదకుడు:డా. పెమ్మ రాజు వేణుగోపాలరావు
ప్రతులకు: వాహిని బుక్ ట్రస్ట్, 1-9-286/3, విద్యానగర్, హైదరాబాద్
పేజీలు: 117.
వెల: రూ. 126/-

ప్రారుగు రాష్ట్రాలలో కొంత కాలం ఉన్న పాపానికే తెలుగు భాషను మరచిపోతున్న ఈ కాలంలో విదేశాలలో ఏళ్ళ తరబడి ఉంటూ కూడా మాతృ భాషను మరచిపోకుండా, దాని మీద మమకారంతో ప్రవాసాంధ్రులు తెలుగులో రాసిన కథల సంకలనం ఇది. అమెరికాలోని వంగూరి ఫౌండేషన్ వారు కొంతకాలం క్రితం కథలు, కవితల పోటీలు నిర్వహించినప్పుడు అందులో పలువురు ప్రవాసాంధ్రులు పాల్గొని తమలోని నృజనాత్మకతకు ప్రాణం పోశారు. మూడు నాలుగు పేజీలలో అటు తెలుగు సంస్కృతీ సంప్రదాయాలు, ఇటు ప్రవాస జీవిత వాసనలు ప్రతిబింబించేలా చిరు కథలు రాశారు. ఆ పోటీలలో ఎంపికైన కథలను ఫౌండేషన్ వారు సంకలనం చేశారు. కాగా, ఈ కథలకు శరీరం అమెరికా అయితే, మనసు పూర్తిగా ఆంధ్ర దేశం. కథలలో అంతర్దీనంగా పరాయి ధోరణుల ప్రభావం కనిపించింది. అయితే, ఈ కథలను రాసిన వారు, సంకలనంగా ముద్రించిన వారు తెలుగుదనాన్ని పదిలంగా ఉంచేందుకు చేసిన కృషి మాత్రం దీనిలో అడుగడుగునా కనిపిస్తూనే ఉంటుంది.

ఇందులోని మొత్తం పదిహేడు కథలలో తెమీ నచా-నమీతెచా, ఓరి భగవం తుడా! ఇప్పుడేం దారి?, అకాల వసంతం, పెళ్ళి, మూతికాలిన పిల్లి కథలు చాలా వరకు సమకాలీన భారతీయ పరిస్థితులకు దగ్గరగా ఉండి ఆసక్తి కలిగిస్తాయి. సత్యం మందపాటి రాసిన తెమీనచా-నమీతెచా అనే కథ కుల విద్వేషాలను ఎండగట్టింది. రకరకాల విద్వేషాలు, వైషమ్యాలతో తమ మధ్య గోడలు నిర్మించుకుంటున్న మనుషులను చూసి గాడిదలు విస్తుపోవడం ఇందులోని ఇతివృత్తం. కథ అర్థవంతంగా ఉంది.

ప్రపంచాన్నంతా చుట్టివచ్చినా, పరిశోధనలు చేసినా, సాక్షాత్తు చదువుల తల్లిని సాక్షాత్కరించుకున్నా సంస్కారం అనేది లేకపోతే మనిషికి, గొడ్డుకు తేడా ఉండదనే సగ్గునత్యాన్ని ఓరి భగవంతుడా! ఇప్పుడేం దారి అనే కథ చాటి చెబుతుంది. సంపదకన్నా, చదువులకన్నా

సంస్కారానికి ఇవ్వవలసిన ప్రాధాన్యాన్ని ఈ కథా రచయిత ఎస్. నారాయణస్వామి తనదైన శైలిలో చక్కని శిల్పంతో కథను మలచారు.

శ్యామ్ సోమయాజులు రాసిన నజ్జులు చాలా టచీగా ఉంది. చిన్నపిల్లలతో చక్కని మాటలు చెప్పించి, చివరలో వాళ్ళతో ఆదర్శనీయమైన పని చేయించారు రచయిత. జేబులో చిల్లిగవ్వ లేకపోయినా ఎగ్జిబిషన్ లో రంగులరాట్నం ఎక్కాలని సరదాపడ్డ పిల్లలిద్దరు చివరికి తమకు దొరికిన పర్సును పోలీసులకు అందజేయడానికి నిర్ణయించుకున్న తీరు హృద్యంగా ఉంది.

రాధిక శాస్త్రి రాసిన జీవన వాహిని కథ చదివితే అమెరికా అంటే ఏమిటో, మాయ లేడి లాంటి సంపద వెంట పరుగులు పెడితే పర్యవసానాలు ఎలా ఉంటాయో కళ్ళకు కట్టినట్లు విదితమవుతుంది. ఎంతో ఉత్సాహంతో భర్త వెంట అమెరికా వచ్చిన మాధవికి కేవలం ధనార్జనే ధ్యేయంగా బతుకుతున్న భర్తను, యాంత్రికంగా బతికే అక్కడి జనాన్ని చూసి జీవితం వృధా అయిపోయిందనే విషయం అర్థమవుతుంది. చివరికి కొంతకాలమైనా భారతదేశంలో గడిపి సాంత్వన పొందాలని భావించి, ఇక్కడి స్నేహితులకు లేఖ రాస్తుంది.

సంతృప్తిగా, ప్రశాంతంగా బతకలేకపోయిన తరువాత జీవితం జీవితమే కాదని, పరుగు పందాలతో, యాంత్రికంగా జీవితం గడవలేమని దీని సారాంశం.

తెలుగు ప్రజల జీవితాలను అమెరికా కళ్ళతో విశ్లేషించిన కథలివి. అయితే, మానవత్వ విలువలను, లోతైన మనో భావాలను వ్యక్తం చేసే కథలు ఇందులో తక్కువే. జీవితాలను పైపైన న్నుశించి వదిలేశాయి. సంప్రదాయ వ్యవస్థలో ఉన్న ఆలోచనలకూ, అధునాతన వ్యవస్థకూ ఉన్న తేడాను ఈ కథలు బయటపెడుతూనే ఉన్నాయి.

బంధువులతో వ్యవహారీస్తున్నా, భార్యతో, చివరికి పిల్లలతో వ్యవహారిస్తున్నా ప్రతి వ్యక్తికీ కొన్ని పరిధులు, పరిమితులు ఉంటాయి. వాటిని అడిగమిస్తే అశాంతే. శశి రాసిన మూతికాలిన పిల్లిలో పిల్లాడిని మితిమీరి గారాబం చేసినందుకు,

హద్దులు దాటి వ్యవహరించినందుకు ఫలితం ఏమిటో సుదీర్, అనిత దంపతులు గ్రహించడం దీని ఇతివృత్తం.

జీవితాలలోని వివిధ దృక్కోణాలను న్నుశిస్తూ సాగిన ఈ కథలు - మిసీ ఫిక్స్ - రెండు మూడు పేజీలకు మించకుండా సాగిపోయాయి. అమెరికా వాసుల, అందులోనూ అక్కడి తెలుగు రచయితల అనుభవాలు, ఆలోచనలను పంచుకోవడానికి ఈ కథలు దోహదం చేస్తాయి. ఈ కథానికలు ఫౌండేషన్ వారి ఉత్తమ అభిరుచికి అర్హం పట్టాయి. తెలుగు సాహితీ క్షేత్రాన్ని ఈ కథానికల ద్వారా మరింతగా సుసంపన్నం చేసిన ఫౌండేషన్ కృషి వృధాపోదు. -జి. రాజశుక

పుస్తకాంశం

రెండువేల ఏళ్ళ క్రితం జర్మనీలోనూ మానసిక మాంద్యతను దయ్యమే అనుకున్నారు. ఇప్పటికీ మనం అదే మాట వాడుతున్నాం. మాట మారింది కానీ, మండు ఒక్కటే.

-పుట 40